

පුනකර් ප්‍රාදේශීය සභාව

කිලිනොච්චි දිස්ත්‍රික්කය

1 මූල්‍ය ප්‍රකාශන

1.1 මූල්‍ය ප්‍රකාශන ඉදිරිපත් කිරීම

සමාලෝචිත වර්ෂය සඳහා වූ මූල්‍ය ප්‍රකාශන 2011 මැයි 26 දින විගණනයට ඉදිරිපත් කර තිබූ අතර, ඉකුත් වර්ෂයේ මූල්‍ය ප්‍රකාශන 2010 ඔක්තෝබර් 21 දින විගණනයට ඉදිරිපත් කර තිබුණි.

1.2 මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව, පුනකර් ප්‍රාදේශීය සභාව 2010 දෙසැම්බර් 31 දිනෙන් අවසන් වර්ෂය සඳහා නිසි ගිණුම් වාර්තා පවත්වා ඇති බවත්, මෙම වාර්තාවේ 1.3 ඡේදයේ දක්වා ඇති කරුණු වලින් මූල්‍ය ප්‍රකාශන වලට වන බලපෑම හැර 2010 දෙසැම්බර් 31 දිනට පුනකර් ප්‍රාදේශීය සභාවේ ක්‍රියාකාරීත්වය පිළිබඳ තත්ත්වය සහ ඒදිනෙන් අවසන් වර්ෂය සඳහා එහි මෙහෙයුම් කටයුතුවල මූල්‍ය ප්‍රතිඵල හා මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් පොදුවේ පිළිගත් ගිණුම්කරණ මූලධර්මවලට අනුකූලව මූල්‍ය ප්‍රකාශන පිළියෙල කර ඇති බවත්, මා දරන්නා වූ මතය වේ.

1.3 මූල්‍ය ප්‍රකාශන පිළිබඳ අදහස් දැක්වීම.

1.3.1 ගිණුම්කරණ ප්‍රතිපත්ති

මූල්‍ය ප්‍රකාශන පිළියෙල කිරීම සඳහා යොදාගත් ගිණුම්කරණ ප්‍රතිපත්ති මූල්‍ය ප්‍රකාශන සමඟ හෙළදරව් කර නොතිබුණි.

1.3.2 ගිණුම්කරණ අඩුපාඩු

ආදායම් හා වත්කම් සම්බන්ධව ගිණුම්වල නිරීක්ෂණය වූ ගිණුම්කරණ අඩුපාඩු අවස්ථා හා වටිනාකම් යටතේ පහත වගුවෙන් දැක්වේ.

	ආදායම්		වත්කම්	
	අවස්ථා ගණන	වටිනාකම	අවස්ථා ගණන	වටිනාකම
	-----	-----	-----	-----
		රු.		රු.
ගිණුම්වල අඩුවෙන් දැක්වීම්	-	-	1	11,100
ගිණුම්වලින් අත්හැරීම්	1	55,000	-	-

1.3.3 ගෙවිය යුතු ගිණුම්.

2010 දෙසැම්බර් 31 දිනට වසර 1 ක කාල පරිච්ඡේදයකට වඩා වැඩි ගෙවිය යුතු ගිණුම් ශේෂ වල වටිනාකම රු. 431,340 ක් විය.

1.3.4 විගණනය සඳහා සාක්ෂි නොවීම.

රු. 840,000 ක් වටිනා ඉඩමක් මිලදී ගැනීම සම්බන්ධව ඉඩම් තක්සේරු වාර්තා විගණනයට ඉදිරිපත් කර නොතිබුණි.

1.3.5 අනුකූල නොවීම.

පහත සඳහන් නීති, රීති, රෙගුලාසි සහ කළමනාකරණ තීරණයන්හි නියමයන්ට අනුකූල නොවීම් විගණනයේදී නිරීක්ෂණය විය.

නීති, රීති, රෙගුලාසි සහ කළමනාකරණ අනුකූල නොවීම
 තීරණයන් යනාදියට යොමුව

(අ) 1987 අංක 15 දරන ප්‍රාදේශීය සභා පනත ප්‍රාදේශීය සභා බල ප්‍රදේශය ඇතුළත

24 වගන්තිය	මාර්ග හා ඉඩකඩම් ලේඛණගත කර නොතිබුණි.
(ආ) 2006 අංක 10 දරන දේශීය ආදායම් පනතේ 153 වගන්තිය	රඳවා ගැනීම් බදු රු. 5,581 ක් අඩුකර දේශීය ආදායම් දෙපාර්තමේන්තුවට ප්‍රේශණය කර නොතිබුණි.
(ඇ) <u>ශ්‍රී ලංකා ජනරජයේ මුදල් රෙගුලාසි</u> අංක 1645	සභාව විසින් වාහන ලොග් පොත් නිසි පරිදි පවත්වා නොතිබුණි.
(ඈ) <u>චක්‍රලේඛ</u>	
(i) 2010 දෙසැම්බර් 09 දිනැති අංක 441 දරන රාජ්‍ය මුදල් චක්‍රලේඛය	2010 වර්ෂය සඳහා වූ සමීක්ෂණ මණ්ඩල වාර්තාවේ ප්‍රයෝජනයට ගත නොහැකි ලෙස වාර්තා කර තිබූ ද්‍රව්‍යයන් සම්බන්ධව ක්‍රියාමාර්ග ගෙන නොතිබුණි.
(ii) 1990 ඔක්තෝබර් 10 දිනැති අංක 41/90 දරන රාජ්‍ය පරිපාලන චක්‍රලේඛය	රෙගුලාසිවල නියමයන් ප්‍රකාර සභාවේ වාහනවල ඉන්ධන දැවීම මාස 06 කට වරක් සිදුකර නොතිබුණි.

2. මූල්‍ය හා මෙහෙයම් සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2010 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්ථන වියදම ඉක්ම වූ ආදායම රු. 612,435 ක් වූ අතර ඊට ප්‍රතිරුචිව ඉකුත් වර්ෂය සඳහා පුනරාවර්ථන වියදම ඉක්මවා ආදායම රු. 2,400,822 ක් විය.

2.2 ආදායම් පරිපාලනය.

2.2.1 ඇස්තමේන්තුගත ආදායම, තත්‍ය ආදායම සහ හිඟ ආදායම.

ලේකම් ඉදිරිපත් කර තිබූ පරිදි සමාලෝචිත වර්ෂය හා ඉකුත් වර්ෂය සඳහා වූ ඇස්තමේන්තුගත ආදායම, තත්‍ය ආදායම සහ හිඟ ආදායම සම්බන්ධ තොරතුරු පහත දැක්වේ. යුද වාතාවරණය හේතුවෙන් සභාව විධිමත් ලෙස ක්‍රියාත්මක වී නොතිබුණු නිසා සභාව 2009 වර්ෂය සඳහා අයවැය ලේඛනය පිළියෙල කර නොතිබුණි.

ආදායම් විෂයය	ඇස්තමේන්තුගත	2010		දෙසැම්බර් 31 දිනට සමුච්චිත හිඟ	2009		දෙසැම්බර් 31 දිනට සමුච්චිත හිඟ
		තත්‍ය	දෙසැම්බර් 31 දිනට සමුච්චිත හිඟ		තත්‍ය	දෙසැම්බර් 31 දිනට සමුච්චිත හිඟ	
	රු. 000	රු. 000	රු. 000	රු. 000	රු. 000	රු. 000	රු. 000
වරිපනම් හා බදු	-	65	-	-	-	-	-
බදු කුලී	361	301	105	-	84	-	-
බලපත්‍ර ගාස්තු	325	153	05	-	-	-	-
වෙනත් ආදායම්	12,858	8,820	-	-	9,057	-	-

2.2.2 උසාවි දඩ

කිලිනොච්චි දිස්ත්‍රික් උසාවියෙන් ලැබිය යුතු උසාවි දඩ සභාව විසින් ගණනය කර ගිණුම්ගත කර නොතිබුණි.

2.2.3 මුද්දර ගාස්තු.

ලැබිය යුතු මුද්දර ගාස්තු ගණනය කිරීමට හා අදාළ විස්තර රෙජිස්ට්‍රාර් ජනරාල් වරයාට යැවීමට සභාව විසින් අවශ්‍ය ක්‍රියාමාර්ග ගෙන නොතිබුණි.

2.3 වියදම් ව්‍යුහය.

සමාලෝචිත වර්ෂය හා ඉකුත් වර්ෂය සඳහා සභාවේ අයවැයගත හා තත්‍ය වියදම් විචලනයන් සමඟ පහත දැක්වේ. යුද වාතාවරණය හේතුවෙන් සභාව විධිමත් ලෙස ක්‍රියාත්මක වී නොතිබුණු නිසා සභාව 2009 වර්ෂය සඳහා අයවැය ලේඛනය පිළියෙල කර නොතිබුණි.

වියදම් විෂයය	අයවැයගත	2010		අයවැයගත	2009	
		තථ්‍ය	විචලනය		තථ්‍ය	විචලනය
	රු. 000	රු. 000	රු. 000	රු. 000	රු. 000	රු. 000
<u>පුනරාවර්තන වියදම්</u>						
පුද්ගල පඩිනඩි	8,079	8,124	(45)	-	5,620	(5,620)
වෙනත් වියදම්	5,164	1,828	3,336	-	1,037	(1,037)
උප එකතුව	13,243	9,952	3,291	-	6,657	(6,657)
ප්‍රාග්ධන වියදම්	15,000	2,308	12,692	-	3,838	(3,838)
මුළු එකතුව	28,243	12,260	15,983	-	10,495	(10,495)

2.4 මානව සම්පත් කළමනාකරණය.

2.4.1 අනුමත හා තථ්‍ය කාර්ය මණ්ඩලය

2010 දෙසැම්බර් 31 දනට සභාවේ අනුමත හා තථ්‍ය කාර්ය මණ්ඩලය පිළිබඳ විස්තර පහත දැක්වේ.

තනතුරු වර්ගය	අනුමත	තථ්‍ය
මාණ්ඩලික ශ්‍රේණිය	13	-
ද්විතියික ශ්‍රේණිය	10	12
ප්‍රාථමික ශ්‍රේණිය	18	18
වෙනත් (අනියම්/ තාවකාලික)	-	08
එකතුව	41	38

2.4.2 නිෂ්ක්‍රීය හා ඌන උපයෝජිත මානව සම්පත්.

අනුමත කාර්ය මණ්ඩලයට එක් කාර්මික නිලධාරියෙකු ඇතුළත් විය යුතු වුවත්, පුනකර් ප්‍රාදේශීය සභාව විසින් කාර්මික නිලධාරීන් 03 දෙනකු සේවයේ යොදවා තිබුණි.

2.5 වත්කම් කළමනාකරණය

2.5.1 ලැබිය යුතු ගිණුම්.

2010 දෙසැම්බර් 31 දිනට ලැබිය යුතු ගිණුම් ශේෂවල වටිනාකම රු. 1,059,857 ක් වූ අතර වසර 01 කට වඩා වැඩි කාල පරිච්ඡේදයකට අදාළ ගිණුම් ශේෂවල වටිනාකම රු. 54,153 ක් විය.

2.5.2 අයකර ගත යුතු සේවක ණය.

2010 දෙසැම්බර් 31 දිනට අයකර ගත යුතු සේවක ණය ශේෂවල එකතුව රු. 1,284,894ක් වූ අතර වසර 01 කට වඩා වැඩි කාලයක් වෙනුවෙන් හිඟව පවතින ගිණුම් ශේෂවල වටිනාකම රු. 130,144 ක් විය.

2.5.3 සමීක්ෂණය නොකළ වත්කම්

2010 දෙසැම්බර් 31 දිනට පොත් අගය මත ගණනය කරන ලද සමීක්ෂණ මණ්ඩල වාර්තා මගින් සනාථ නොවූ වත්කම්වල වටිනාකම රු. 13,558,311 ක් විය.

2.6 අවිධිමත් ගනුදෙනු.

ඔප්පු ලබා ගැනීමකින් තොරව ඉඩමක් මිලදී ගැනීම සඳහා සභාව විසින් රු. 979,000 ක මුදලක් වැය කර තිබුණි. තවද සභාව රජයෙන් ඉඩම් ලබා නොගෙන පුද්ගලික ඉඩමක් මිලදී ගෙන තිබුණි.

2.7 කාර්ය සාධනය.

සභාව විසින් වාර්ෂික ක්‍රියාකාරී සැලැස්මක් ගිණුම් වර්ෂය ආරම්භයේදී පිළියෙල කර නොතිබුණි. එමනිසා සැලසුමෙහි නියමිත ඉලක්ක ලඟකර ගැනීම පිළිබඳ ප්‍රගතිය තහවුරු කර ගැනීමට නොහැකි විය.

2.8 අභ්‍යන්තර විගණනය.

සභාව විසින් ප්‍රමාණවත් අභ්‍යන්තර විගණනයක් සිදුකර නොතිබුණි.

3. පද්ධති හා පාලනය.

පහත සඳහන් පද්ධති හා පාලන ක්ෂේත්‍රයන් කෙරෙහි විශේෂ අවධානය යොමු කෙරේ.

- (අ) ගිණුම්කරණය
- (ආ) අයවැය පාලනය
- (ඇ) ආදායම් පරිපාලනය
- (ඈ) කොන්ත්‍රාත් පාලනය